

حضرت نور محمد مہاروی

Page 1 of 7

مہار شریف سے جنوب کی طرف تقریباً چالیس میل دور قصبه پھولہ میں قوم چشمہ کا کمال نامی شخص رہتا تھا۔ گزر اوقات عام انسانوں کی طرح تھی۔ ایک دن کھیتوں سے واپس آیا تو اسے گھر میں بھی کی پیدائش کی خبر ملی۔ جلدی سے اندر گیا اور بیٹی کو دیکھا، اس کے چرے کے بھولہن، نور اور کشش کو دیکھ کر اسے عجیب طرح کا روحانی کیف و سرور محسوس ہوا۔ اس نے نومولود کا نام عاقل بی بی رکھا۔

عقل بی بی بچپن سے ہی کم گوئی، خوش خلقی، شرم و حیا، خدا خونی، ایثار و ہمدردی اور صلح رحمی جیسی صفات سے متصف تھی۔ شادی سے کچھ عرصہ قبل ایک دن وہ کھیتوں سے واپس آرہی تھی کہ راستے میں حضرت مخدوم جہانیاں جلال الدین بخاری رحمۃ اللہ علیہ کے سلسلہ کے ایک بزرگ حضرت فتح دریا نیکوکارہ سے ملاقات ہوئی۔ انہوں نے عاقل بی بی کو شادی کے بعد ایک عظیم المرتبت ولی اللہ کی ماں ہونے کی بشارت دی۔ اس واقعہ کے چند سال بعد عاقل بی بی کی شادی

مہار شریف سے مشرق کی سمت واقع گاؤں چوٹالہ کے ایک شخص بنوال سے ہو گئی
جو قوم پنوار کی ایک شاخ کھل سے تھا۔ ان کے ہاں ۱۳ رمضان المبارک ۱۳۲۲
ہجری میں ایک فرزند ارجمند پیدا ہوا جس کا نام بہبیل رکھا۔ کچھ عرصہ کے بعد یہ
خاندان نقل مکانی کر کے مہار کے قصبه میں آکر مقیم ہو گیا۔

Page 2 of 7

جب بہبیل کی عمر پانچ سال کی ہوئی تو اس کے والد نے قرآن پاک حفظ
کرنے کے لئے بیٹھے کو حافظ محمد مسعود کے پاس بٹھا دیا۔ ایک دن بہبیل قرآن مجید
حفظ کرنے میں مشغول تھے کہ اسی اثناء میں سلسلہ قادریہ کے بزرگ حضرت شیخ
احمد دودی والہ مدرسہ میں تشریف لائے جن کی خانقاہ دریائے راوی کے کنارے
قصبہ کوٹ کمالیہ میں ہے۔ آپ نے بہبیل کو دیکھا تو فرمایا کہ ایک زمانہ آئے گا
جب اس پنج کے دروازے پر بادشاہ سر رکھیں گے۔

حفظ قرآن مجید کے بعد والد کا خیال تھا کہ بہبیل کو کسی کاروبار میں ڈال دیا
جائے لیکن انہیں کیا علم تھا کہ یہی بچہ کل بہت بڑا ولی اللہ بننے والا ہے۔ بہبیل
نے تعلیم جاری رکھنے پر اصرار کیا تو باپ نے اسے مہار کے قریب موضع بدھیراں
میں بھیج دیا۔ کچھ عرصہ بعد یہاں سے موضع بیلانہ میں جو پاک پتن میں ہے وہاں
شیخ احمد کھوکھر سے چند کتب پڑھیں۔ پھر ڈیرہ غازی خان میں شرح ملا تک علم
حاصل کیا۔ پھر لاہور آکر بہت محنت مشقت سے علم حاصل کیا۔ بسا اوقات پیٹ
پالنے کے لئے بھیک بھی مانگنا پڑی۔ لیکن حصول علم کے ذوق و شوق میں سرمو
فرق نہ آیا۔

لاہور سے فارغ التحصیل ہونے کے بعد دہلی کا رخ کیا اور نواب غازی
الدین خاں کے مدرسہ میں داخلہ لے لیا جہاں حافظ برخوردار جی درس دیتے تھے جو
چشتیہ سلسلہ میں بیعت تھے۔ وہ بہبیل پر خصوصی توجہ فرمایا کرتے تھے۔ اسی اثناء
میں حافظ محمد صالح نے آپ کی وجہ اداسی دریافت کی تو انہوں نے اکٹھاف کیا کہ
حال میں دکن سے ایک بہت بڑے عالم و پیرزادہ حضرت خواجہ فخر الدین دہلوی رحمۃ

اللہ علیہ تشریف لائے ہیں وہ فرماتے ہیں کہ جو کوئی علم حاصل کرنا چاہے گا اس کو پہاڑوں گا۔ چنانچہ بہبیل ان کی خدمت میں حاضر ہوئے۔ جسم پر صرف ایک چادر تھی جو بو سیدہ اور پیوند گئی تھی۔ خواجہ فخر الدین دہلوی نے دیکھا تو تخت پوش سے اُز کر اس طرح محبت سے ملے جیسے پرانے دوست عرصہ دراز کے بعد ملتے ہیں۔

حضرت خواجہ دہلوی کے تبحر علمی سے بہبیل پر روشن ہو گیا کہ آج تک وہ ایسے اساتذہ سے علم حاصل کرتے رہے ہیں جن کا علم حضرت خواجہ صاحب رحمۃ اللہ علیہ کے علم کے آگے کوئی معنی نہیں رکھتا تھا۔ ایک دن حضرت خواجہ صاحب رحمۃ اللہ علیہ نے فرمایا۔

Page 3 of 7

”بہبیل علم ظاہری جتنا پڑھ چکے ہو کافی ہے۔ اب اس علم کے حصول میں مشغول ہو جاؤ جس کے تم اہل ہو۔“

”اگر حضور کا یہی حکم ہے تو کرم فرماء کر اپنا مرید کر لیں۔“

یہ سن کر حضرت خواجہ فخر الدین دہلوی رحمۃ اللہ علیہ نے فرمایا کہ استخارہ کر لو۔ جیسا اشارہ ہو گا ویسا کیا جائے گا۔ چنانچہ بہبیل نے استخارہ کیا تو رات خواب میں دیکھا کہ کھانے کا طبق ان کے ہاتھ میں ہے اور حضرت خواجہ صاحب رحمۃ اللہ علیہ کا جبہ ان کی گردن پر پڑا ہے۔ خواجہ صاحب رحمۃ اللہ علیہ آگے اور وہ ان کے پیچھے چل رہے ہیں۔ خواب خدمت میں عرض کیا گیا تو حضرت خواجہ نے چند روز تک توبہ استغفار پڑھنے کے لئے فرمایا اور پھر حضرت نظام الدین اولیاء رحمۃ اللہ علیہ کے عرس مبارک کے دن آپ کے مزار مبارک پر لے جا کر بہبیل کو حلقة ارادت میں شامل کر لیا اور بہبیل کی بجائے نور محمد نام رکھ دیا۔

حضرت نور محمد مہاروی رحمۃ اللہ علیہ چشتیہ سلسلہ میں سلوک کی منازل طے کرنے لگے۔ ایک دن مرشد نے آپ کو برج نظامی میں عبادت میں مصروف ہونے کے لئے فرمایا۔ تو آپ وہاں چلے گئے۔ اس کے بعد جو بھی شخص حضرت خواجہ

دہلوی رحمتہ اللہ علیہ کی خدمت میں حلقہ مریدین میں شامل ہونے کے لئے آتا تو اسے حضرت نور محمد مباروی رحمتہ اللہ علیہ کے پاس بھیج دیتے تھے۔ جب حضرت فخر الدین دہلوی رحمتہ اللہ علیہ واپس دہلی تشریف لے جانے لگے تو قبلہ عالم حضرت مباروی رحمتہ اللہ علیہ سے ارشاد فرمایا۔

Page 4 of 7

”اے نور محمد مخلوق خدا کو راستہ دکھایا کرو۔“

یہ سن کر آپ بحر حیرت میں ڈوب گئے۔ لیکن مرشد کو آپ کے مقام و رشد کا علم تھا۔ چنانچہ خلافت عطا فرما کر مباری قیام کرنے کا حکم دیا۔ جب حضرت مباروی رحمتہ اللہ علیہ نے رشد و ہدایت کا سلسلہ شروع کیا تو دور و نزدیک سے لوگوں کا ہجوم ہونے لگا۔ سائل و عقیدت مند آتے اور مرادوں سے جھولیاں بھر کر لوٹتے۔ انہیں دونوں ایک شخص دہلی گیا تو حضرت نور محمد مباروی رحمتہ اللہ علیہ نے بصد ادب و احترام اپنے مرشد کی خدمت میں سلام کہہ بھیجا اور کہا کہ عرض کرنا کہ یہاں خوب روشنی دیکھی ہے۔ جب اس شخص نے حضرت خواجہ صاحب رحمتہ اللہ علیہ کی خدمت میں پنجابی زبان میں کہا۔

”حضرت جی! پہاں پریو اور کیواساں روشنی اچھی ڈھنی“ یہ سن کر حضرت خواجہ فخر الدین دہلوی رحمتہ اللہ علیہ پر عجب کیفیت طاری ہو گئی۔ کئی مرتبہ اس فقرے کو دوہرایا اور پھر دعائے خیر دی۔

ایک مرتبہ مرشد کامل نے پاک پتن جانے کا قصد فرمایا تو حضرت نور محمد مباروی رحمتہ اللہ علیہ بھی ہمراہ تھے۔ پاک پتن پہنچ کر مرشد نے مرید باصفا کو حکم دیا کہ جا کر والدہ ماجدہ سے مل آئیں چنانچہ وطن روانہ ہو گئے۔

جب آپ مبار شریف پہنچے تو گھر جانے سے قبل اپنے استاد حافظ محمد مسعود کی خدمت میں حاضر ہوئے جن سے قرآن پاک حفظ کیا تھا۔ آپ کا درویشانہ حیہ دیکھ کر استاد کو بے حد سرست ہوئی۔ اسی اثناء میں آپ کی والدہ محترمہ عاقل بی بی

کو کسی نے اطلاع دی کہ دہلی سے ایک شخص آیا ہے اس سے جا کر اپنے بیٹے کے متعلق دریافت کر لو۔ چنانچہ عاقل بی بی چرے پر نقاب ڈال کر مسجد میں تشریف لائیں اور حافظ صاحب سے اپنے بیٹے کا حال دریافت کرنے لگیں۔ حافظ صاحب کو ہنسی آئی۔ جب حضرت نور محمد مہاروی رحمۃ اللہ علیہ کو علم ہوا تو بے اختیار ماں کے قدموں سے لپٹ گئے۔

Page 5 of 7

حضرت نور محمد مہاروی رحمۃ اللہ علیہ کے جانے کے بعد حضرت خواجہ نظر الدین واللوی رحمۃ اللہ علیہ اکثر یہ شعر پڑھا کرتے تھے۔

تن ملکے من چھیرنا سرت ملوؤں ہاں
کھن لے گیا پنجابی چھاچھ پیو سنار

ادھر حضرت مہاروی رحمۃ اللہ علیہ نے بمشکل آٹھ دن گزارے کہ مرشد کی محبت نے بے چین کر دیا۔ والدین سے واپس جانے کی اجازت مانگی، اور پھر پاک پنچ پہنچ گئے۔

حضرت نور محمد مہاروی رحمۃ اللہ علیہ کی صحبت بابرکت میں اس قدر تاثیر تھی کہ حاضر خدمت ہونے والا متاثر ہوئے بغیر نہ رہتا تھا اور آپ کے دست حق پرست پر بیعت ہو جاتا تو اس کی زندگی میں انقلاب آ جاتا تھا۔ آپ کا زیادہ تر وقت وعظ و نصیحت میں بسر ہوتا تھا۔ کسی کی گفتگو سے مکدر خاطر نہ ہوتے تھے۔ دنیا والوں سے قطعاً "لگاؤ نہیں تھا لیکن ان کے دکھوں کو سکھے میں اور غموں کو خوشیوں میں بدلنے کے لئے ہر طرح مدد فرماتے تھے۔ مریدین کی تربیت اصلاح میں خصوصی دلچسپی لیا کرتے تھے۔ انہیں درستی اخلاقی اور اتباع شریعت کا اکثر درس دیا کرتے تھے اور کما کرتے تھے کہ وہ لوگوں میں رہ کر ان کی اصلاح کریں۔ ایک مرتبہ ان کے ایک مرید نے جس کے دل میں عنایات الہمہ کا پرتو پڑنے لگا تھا تو خود کو مخلوق اللہ سے الگ تھلک کر لیا کہ اس طرح وہ مزید عنایات ربیٰ سے ممتنع ہو گا لیکن

جو نبی وہ گوشه نشین ہوا تو پہلی قلبی کیفیات بھی چھن گئیں۔ فوراً "مرشد کی خدمت میں حاضر ہوا، سارا ماجرا عرض کیا تو آپ نے فرمایا۔

Page 6 of 7

"عوام میں رہ کر ان کی اصلاح کرنا سب سے بڑی عبادت ہے۔"
لہذا مرید نے اپنے عمل سے توبہ کی تو دلی کیفیات پھر سے عود کر آئیں۔

حضرت نور محمد مباروی رحمۃ اللہ علیہ کو اپنے مرشد سے بے حد عقیدت و محبت تھی۔ آپ چھ ماہ مباری میں اور چھ ماہ اپنے مرشد کی خدمت میں رہتے تھے جب چھ ماہ بعد واپس آنے لگتے تو حضرت خواجہ فخر الدین دہلوی رحمۃ اللہ علیہ اپنے مریدین کو حکم دیا کرتے تھے کہ ان کی دعوت کریں اور نذر پیش کریں۔ ۲۷ جمادی الاول ۱۹۹۹ ہجری میں آپ کے مرشد کا وصال ہوا جس کا ان پر بے حد اثر ہوا۔ آپ مرشد کے وصال کے بعد ساڑھے چھ سال اس دارفانی میں رہے لیکن طبیعت کبھی خوش اور بحال نہ رہی۔ چنانچہ کاست بدنبی کی شکایت ہو گئے اور پھر باشہ سال ۲ ماہ ۷ دن کی عمر پا کر ۳ ذوالحجہ ۱۴۰۵ ہجری میں اپنے خالق حقیقی کے پاس تشریف لے گئے۔

آپ نے اپنے پیچھے زوجہ عظمت بی بی، تین صاحزادے شیخ نور الصمد، شیخ نور الحسن، شیخ نور احمد اور دو صاحزادیاں زینب بی بی اور صاحب بی بی چھوڑے۔ شیخ نور الصمد حضرت خواجہ فخر الدین دہلوی رحمۃ اللہ علیہ کے مرید تھے۔ شیخ نور احمد اپنے والد گرامی کے اور شیخ نور الحسن قاضی عاقل محمد کے حلقة مریدین میں شامل تھے۔

آپ کا عرس ہر سال بڑی دھوم دھام سے منایا جاتا ہے جس میں دور و نزدیک سے لوگ حاضر ہو کر محبتیں اور عقیدتوں کے پھول نذر کرتے ہیں اور واپسی پر فیوض و برکات سے جھولیاں بھر کر لوٹتے ہیں۔ حضرت فتح دریا نیکوکارہ جنوں نے آپ کی والدہ ماجدہ حضرت عاقل بی بی کو ایک کامل کی ماں ہونے کی بشارت دی

تھی ان کا یہ فرمان بھی حرف بحروف سچ ثابت ہوا۔

Page 7 of 7

«از نیپ او ہمہ عالم سیرات خواہد شد۔»

آپ کے حالات زندگی بتاتے ہیں کہ زندگی مسلسل تک دو کا نام ہے۔ بڑا اور عظیم بننے کے لئے شبانہ روز محنت لگن اور محبت ناگزیر ہے۔ دکھی انسانیت اور عوام الناس کی خدمت کے لئے ہر وقت آمادہ تیار رہنا چاہیے اور لوگوں کی اصلاح سے قبل اپنی اصلاح ضروری ہے۔ حضرت عمر فاروق رضی اللہ تعالیٰ عنہ ارشاد فرماتے ہیں کہ سونے سے قبل اپنا احتساب کرنا چاہیے۔ اس سے انسان کے اندر رفتہ رفتہ منفی صفات منٹنے اور مثبت صفات اجاگر ہونے لگتی ہیں۔